
॥ प्रस्थानभेदः ॥ 


र 








अथ सर्वेषां शाद्लाणां भगवयेव तात्पर्यं साक्षात्परम्प- 
रया वेति समासेन तेषां प्रस्थानभेदोऽच्नोदिदयते । तथा 
दि-- 

रग्वेदो यजुर्वेदः सखामवेदोऽथवेवेद्‌ इति वेदाश्चत्वारः । 
प्चक्षा व्याकरणं निरुक्तं छन्दो ज्यौतिषं कर्प इति वेदाङ्गानि 
षट्‌ । पुराणन्यायमीमांसा धममशाल्ञाणि चेति चत्वायुपाज्गा- 
नि । अत्रोपपुराणानामपि पुराणेऽन्तभौवः, वैश्चेषिकशासख्चस्य 
न्याये, वेदान्त्ञाल्लस्य मीमांसरायाम्‌ , महाभारतरामायणयोः 
सांख्यपातखरूपा्युपतवैष्णवादीनां च धर्मशाखे ; एवं भिकि- 
त्वा चतुर्दश विद्याः । तथा चोक्तं याज्ञवर्क्येन-- ° पुराण- 
न्यायमीमां साघर्मशासख्राङ्गमिभिताः । वेदाः स्थानानि विद्यानां 


र प्रस्थानभेदः । 


धर्मस्य च चतुदश › इति । एता एव चतुर्भिरुपवेदैः सहिता 
अष्टादश विद्या भवन्ति । आयुर्वेदो धलुर्वेदो गान्धवेवेदोऽथ- 
दारं चेति चत्वार उपवेदाः । सर्वेषां चास्तिकानामेतावन्त्येव 
शाखप्रस्थानानि ; अन्येषामप्येकदेश्िनामेतेष्वेवान्तभांवात्‌ । 
ननु-- नास्तिकानामपि प्रस्थानान्तराणि सन्ति; तान्येते- 
घ्वनन्तभोवात्प्रथग्गणयिवुयुचितानि । तथा हि-- श्यून्यवादे- 
नैकं प्रस्थानं माध्यमिकानाम्‌ । क्षणिक विज्ञानमात्रवदेनान्य- 
द्योगाचाराणाम्‌। ज्ञानाकारायुमेयक्षणिकबाद्याथेवादेनापरं सौ- 
्रान्तिकानाम्‌ । प्रयक्षसलशक्चणक्षणिकबाद्यार्थवादेनापरं कैभा- 
षिकाणाम्‌ । एवे सौगतानां प्रस्थानचवुष्टयम्‌ । तथा देहा- 
त्मवदेननेकं प्रस्थाने चावाकाणाम्‌ । एवं देहातिरिक्तदेहप- 
रिमाणात्मवादेन द्वितीयं प्रस्थानं दिगम्बराणाम्‌ । एवं भि- 
छित्वा नास्तिकानां षट्‌ प्रस्थानानि । तानि कस्मान्नोच्य- 
न्ते {~~ सयम्‌ ; वेद्बाह्यत्वात्तेषां स्टेच्छादिप्रस्थानवत्पर- 
स्परयापि पुरुषाथोलुपयोगित्वादुपेश्च णीयत्वमेव । इह च सा- 
क्षाद्वा परम्परया वा पुमर्थोपयोगिनां वेदोपकरणानामेव 
भरस्थानानां भेदो दर्शितः । ततो न न्यूनत्वशङ्घावकाश्चः ॥। 


प्रानभेदः । ‰ 


अथ सक्षेपेणेषां म्रस्थानानां स्वरूप हेतुः प्रयोजन- 
ध | 
भद्‌ उच्यत बालानां व्युतखत्तये-- 


तत्र धमेत्रह्यप्रतिपादकम पौरुषेयं प्रमाणवाक्यं वेद: । ख 
च मन्तरन्रङ्णात्मकः । तत्र मन्त्रा अनुषएठानकारकभूतद्रव्य- 
देवताभ्रकाङकाः । तेऽपि त्रिविधा कऋग्यज्चुःसामभेदात्‌ । 
तत्र पाद्वद्धगायल्यादिच्छन्दोविशिष्टा ऋचः ‹ अश्चिमीष्टे 
पुरोहितम्‌ इ्याध्ाः । ता एव गीतिविशिष्टाः सामानि । 
तदुभयविकक्षणानि यजूंषि । ‹अभ्रीदभ्नीन्विहर ` ईइयादि- 
संबोधनरूपा निगदमन्त्रा अपि यज्जुरन्तभूता एव । तदेवं 
निरूपिता मन्ना: ॥ 


ब्राह्मणमपि त्रिविधं विधिरूपमथेवादरूपं तदुभयविरक्ष- 
णरूप चेति । तत्र शब्दभावना विधिरिति भाषाः । नियोमो 
विधिरिति भ्राभाकराः । इष्टसाधनता विधिरिति तारकिका- 
दयः सर्वे । विधिरपि चतुर्विघ उत्पत्त्यधिकारविनियोगप्रयोग- 
भेद्‌ात्‌। तत्र करमेस्वरूपमात्रबोधको विधिर्तपत्तिविधिः ‹ आ- 
म्रेयोऽष्टाकपाखो भवति ` इलादिः । सेतिकतेव्यताकस्य कर- 
णस्य यागादेः फरसंबन्धनोधको विधिरधिकारविधिः ‹ दशै- 


9 प्रसथानभेदः । 


पुणेमासाभ्यां स्वगैकामो यजेत इलयादिः । अङ्कसंबन्धवबो - 
धको विधिर्बिनियोगविधिः ' ब्रीहिभियैजेतः ‹ सभिधो यज- 
ति” इयादिः । साङ्गप्रधानकरमभ्रयोनैक्यबोधकः पूर्वोक्तवि- 
धित्रयमेखनरूपः प्रयोगविधिः । स च श्रौत इयेके, करप्य 
इत्यपरे । कमेस्षूपं च द्विविधं गुणकमो्थंकमे चेति । 
तत्र कतुकमकारकाण्याश्चिय विदितं गुणकम । तदपि चतु. 
विधम्‌ उत्पन्त्याप्निविकृतिसंस्कतिभेदात्‌ । तत्र ‹ वसन्ते 
ब्राह्मणोऽग्रीनादघीत  ' यूपं तक्षति” इलयादावाधानतक्षणा- 
दिनि संस्कारविशेषविशिष्टाभ्रियूपादेरुत्पत्तिः । ‹ सवाध्यायो- 
ऽध्येतव्य: ` ‹ गां पयो दोग्धि ` इ्यादावध्ययनदोहनादिना 
विद्यमानस्यैव स्वाध्यायपयःप्रथ्तेः प्रा्िः । ‹ सोममभिषुणोा- 
ति ` ‹ ीदहीनवहन्ति ' ' आज्यं विखापयति ' इ्यादावभिषवा- 
वघातविरापनैः सोमादीनां विकारः । " ब्रीहीन्प्रोक्षति ` "प- 
टन्यवेक्षते ' इत्यादौ प्रोक्षणावेध्रणादिभिर््रीह्यादिद्रव्याणां सखं- 
स्कारः । एतच्चतुष्टयं चङ्कमेव । तथा क्रतुकारकाण्याश्चिदय 
विहितम्थंकमं द्विविधमङ्ग प्रधानं चेति । अन्याथमङ्गम्‌ | अ- 
नन्यार्थं श्रधानम्‌ । अङ्गमपि द्विविधं संनिपलयोपकारकमारा- 


प्रानभेदः । ५ 


दुपकारकं चेति । तत्र प्रधानस्वरूपनिवाहकं प्रथमम्‌ | फ- 
रोपकारि द्वितीयम्‌ । एवं संपृणौङ्गसंयुक्तो विधिः भक्तिः । 
विकलाङ्गसंयुक्तो बिधिर्विकृतिः । तदुभयविखक्षणो विधिदं- 
विदोमः । एवमन्यदप्यह्यम्‌ । तदेवं निरूपितो विधिभागः । 
पराश्चस्त्यनिन्दान्यतरलक्षणया विधिशेषमूतं वाक्यमथेवा- 


द्ः | ख च त्रिविधः गुणवादोऽचुवादो भूताथवाद्‌- 
श्चेति । तत ॒प्रमाणान्तरविरुद्धाथेबोधको गुणवादः !आ- 
दियो यूपः ' इत्यादिः । भ्रमाणान्तरप्राप्राथैबोधकोऽनुवादः 


: अन्िहिमस्य भेषजम्‌ ` इयादिः । प्रमाणान्तरविसोधतस्रा- 
धिरदिताथेबोधको भूताथवादः ‹ इन्द्रो बत्राय वज्रमुदय- 
च्छत्‌" इलयादिः । तदुक्तम्‌-- ‹ विरोधे गुणवादः स्यादयु- 
वादोऽवधारिते । भूताथवादस्तद्धानादर्थवाद्स्िषा मतः 
इति । तत्र विविधानामप्यथेवाद्‌ानां विधिस्तुतिपरत्वे समा- 
नेऽपि भूताथवाद्‌ानां स्वार्थेऽपि प्रामाण्यं देवताधिकरणन्या- 
यात्‌ । अबाधिताज्ञातज्ञापकत्वं हि प्रामाण्यम्‌ । तच्च वाधि- 
तविषयत्वाञ्ज्ञातज्ञापकत्वाच्च न गुणवादानुवादयोः । भूताथे- 
वादस्य तु सार्थे तात्पयरहितस्याप्यौत्खशिकं प्रामाण्यं न वि- 


६ प्रथानमेदः । 


हन्यते । तदेवं निषूपितोऽथवादभागः । विभ्यथेवादोभयवि- 
क्षणं तु वेदान्तवाक्यम्‌ । तश्चाज्ञातज्ञापकत्वेऽप्यनुष्ठानाघ्र- 
तिपादकत्वान्न विधिः ; स्वतः पुरुषा्थपरमानन्दज्ञानात्मक- 
ब्रह्मणि साथ उपक्रमोपसंहारादिषड्विधतात्पयेलिङ्खवत्तया 
सरतः प्रमाणभूतम्‌, सवानपि विधीनन्तःकरणड्ुद्धिद्धासा 
स्वरोषतामापादयत्‌, अन्यशेषत्वाभावाच्च नाथवादः | 
तस्मादुभयविरक्षणमेव वेदवाक्यम्‌ । तश्च कचिद्ज्ञातन्ञाप- 
कत्वमात्रेण विधिरिति व्यपदिश्यते, विधिपद्रहितप्रमाणवा- 
कयत्वेन क्रचिद्भूताथेवाद्‌ इति व्यवाहियत इति न दोषः । 
तदेवं निरूपितं त्रिविधं जाद्यणम्‌ । एवं च कमेकाण्डनह्य- 
काण्डात्मको वेदो धमो्थकाममोक्षहेतुः ॥ 


स च प्रयोगत्रयेण यज्ञनिवौदहार्थग्रग्यज्ुःसाममेदेन भिन्नः । 
तत्र होत्रप्रयोग ऋग्वेदेन, आध्वर्यवप्रयोगो यजुर्वेदेन, ओ- 
द्रात्रप्रयोगः सामवेदेन । बाह्मयाजमानभ्रयोगौ त्वच्ैवान्त- 
भूतो । अथवैवेदस्तु यज्ञानुपयुक्तः शान्तिपौष्टिकाभिचारा- 
दिकमेभ्रतिपादकतवेनालयन्तविढक्चषण एव । एवं प्रवचनभेदा- 
स्मतिवेदं भिन्ना भूयस्यः शाखाः । एवं च कर्मकाण्डे ज्या- 


प्रखानभेद ; 4 ॐ 

पारमभेदेऽपि सवासां बेद्राखानामेकरूपत्वमेव ब्रह्मकाण्डे | 
इति चतुर्णा वेदानां प्रयोजनभेदेन भेद उक्तः ॥ 


अथाङ्गानामुच्यते-- तच्र शिक्षाया उद्‌त्तानुदात्तस्वरि- 
त-स््रदीघेप्टुतादिवि शिष्टस्वरठ्यखनार्मकवर्णोज्चारणविशेष - 
ज्ञान प्रयोजनम्‌, तदभावे मन्त्राणामनथेकतवात्‌ । तथा 
चोक्तम्‌-- ‹ मन्त्रो हीनः स्वरतो वणेतो चा मिथ्यप्रयु- 
क्तो न तमथमाह्‌ । स वाग्वज्रो यजमानं हिनस्ति यथेन्द्र 
शत्रुः स्वरतोऽपराधात्‌ ` इति । तत्र सवबेदसाधारणी शिक्षा 
' अथ शिक्षां प्रवक््यामि-- इदयादिपच्वखण्डात्मिका पाणि- 
निना प्रकारिता; प्रतिवेदशाखं च भिन्नरूपा प्रातिक्चाख्य- 
संज्ञिता अन्थैरेव मुनिभिः प्रदृिता ॥ 

एवं वेदिकपद साधुत्वज्ञानेनोद्ादिकं व्याकरणस्य प्रयो- 
जनम्‌ । तच्च “बृद्धिरादेच्‌ ' इयाद्यध्यायाष्टकात्मकं महे्र- 
प्रसादेन भगवता पाणिनिनैव प्रकाशितम्‌ । तत्र कालयायनेन 
मुनिना पाणिनीयसूत्रेषु वार्तिकं विरचितम्‌ । तद्धात्तिकस्यो - 
परि च भगवता मुनिना पतखजखिना महाभाष्यमारचितम्‌ । 
तदेत स्त्रिुनि व्याकरणं वेदाङ्गं माहे-धरभिलयाख्यायते 1 


८ प्रखानभेदः। 


५ भ ५ 


कौमारादिव्याकरणानि तु न वेदाङ्गानि, किं तु लकिक- 
प्रयोगमाघ्नज्ञानाथौ नीयवगन्तव्यम्‌ ॥ 


एवं शिक्षाव्याकरणाभ्यां वर्णोच्वारणपदसाधुत्वज्ञाने, वै- 
दिकमन्त्रपदानामर्थज्ञानाकाह्कायां तदथं भगवत्ता यास्केन 
'समाञ्नायः समास्नातः' ° स व्याख्यातव्यः › इलयादित्रयोद्शा- 
भ्याय्यात्मकं निरुक्तमार चितम्‌ । तत्र च नामाख्यातनिपातो- 
पसर्गमेदेन चतुर्विधं पदजातं निरूप्य वेदि कमन्लपदानामर्थैः 
प्रकारितः । मन्त्राणां चानुष्टेयार्थप्रकाशनद्वारेणेव करणत्वा. 
त्पदाथज्ञानाधीनतस्व च्च वाक्याथज्ञानस्य मन्त्रखपदाथज्ञा- 
नाय निरुक्तमवदयमपेक्षितम्‌ , अन्यथानुष्ठानासं भवात्‌ । 
^ छण्येव जमरी तुफंरी तू" इत्यादि दुरूदाणां प्रकारान्तरे. 
णाथंज्ञानस्यासंभावनीयत्वाच्च । एवं निघण्टवोऽपि वेदिक- 
द्रव्यदेवतात्मकपदाथेपयायङाब्दात्मका निरुक्तान्तभूता एव । 
तत्रापि निघण्डुसंज्ञकः पच्चाध्याय्यात्मको प्रन्थो भगवता 
यास्केनैव कृतः ॥ 
 एवमृख्न्त्राणां पाद्‌ बद्धच्छन्दो विदोषविशिष्टत्वात्तदज्ञाने 
च॒ निन्दाश्रवणाच्छन्दोविशेषनिमित्ताचुष्ठानविरशेषविधानाच्च 


प्रथानमेदः । ९ 


च्छन्दोज्ञानाकाह्रूायाम्‌ , तस्रकाडानाय 'घीः श्रीः सखीम्‌ ' 
इलयाद्यष्टाध्यास्यास्मिका च्छन्दोविबुतिभभगवता पिङ्गलेन वि- 
रचिता । ° तत्राप्यदोकिकम्‌ ` इ्यादिनाध्यायन्नयेण गाय- 
त्ञ्युष्णिगनुष्ट्डृहती पद्धिखिषटुन्जगतीति सप्र च्छन्दांसि 
सावान्तरभेदानि निरूपितानि । ८ अथ ठोकिकम्‌ ' इ्यार- 
भ्याध्यायपच्चकेन पुराणेतिहासाद्‌ावुपयोगीनि छोकिकानि 
च्छन्दांसि प्रसङ्गान्निरूपितानि व्याकरणे लोकिकपद्नि- 
रूपणवत्‌ ॥ 


ध +. [भ्‌ ष, » 
एवं वैदिककमीङ्गदांदिकाटज्ञानाय उ्योतिषं भगवता 
आदित्येन गगादभिश्च प्रणीतं बहुवि धमेव ॥ 


रशाखान्तरीयगुणोपसंहारेण वैदिकानुष्ठानक्रमविशेषज्ञा- 
नाय कल्पसूत्राणि । तानि च प्रयोगत्रयमेदात्रिविधानि-- 
त्र होत्रप्रयोगप्रतिपादकान्याश्रलायनश्चाङ्कायनादिश्रणीता- 
नि; आध्वयैवप्रयोगप्रतिपादकानि बोधायनापस्तम्बकाया- 
यनादिप्रणीतानि; ओद्रा्तप्रयोगध्रतिपादकानि छाख्यायन- 
द्राद्यायणादिश्रणीतानि ॥ 


१० प्रस्थानभेदः । 


एवं निषूपितः षण्णामङ्गानां प्रयोजनभेदः । चतुर्णासु- 
पाङ्गानामधुनोच्यते- 

तत्र॒ सर्गप्रतिखगेवंशमन्वन्तरवंश्चादुचरितप्रतिपादकानि 
भगवता बादरायणेन कृतानि पुराणानि । तानि च जनाय 
पाद्यं वैष्णवं शेवं भागवतं नारदीयं माकण्डेयमाम्नेयं 
भविष्यं ब्रह्मवैवस छेङ्ग वाराहं स्कान्दं वामनं कौर्म 
मात्स्यं गारुड बह्याण्डं चेत्यष्टादश्च । ‹ आदं सनतक 
मारेण प्रोक्तं वेदविदां वराः । द्वितीयं नारसिदहाख्यं तृतीयं 
नान्दमेव च ॥ चतुथं रिवधमाखूयं दौवासं पच्चमं विदुः । 
षष्ठ तु नारदीयाख्यं कपिर सप्तमं विदुः ॥ अष्टम मानवं 
प्रोक्तं ततश्चोशनसेरितम्‌ । ततो ब्रह्माण्डसंज्ञं तु वारूणाख्यं 
ततः परम्‌ ॥ ततः कालीपुराणाख्यं वासिष्ठं मुनिपुंगवाः । 
ततो वासिष्ठलेङ्गाख्ये प्रोक्त मादेश्धरं परम्‌ ॥ ततः साम्बपु- 
राणाख्यं ततः सौरं महाद्भुतम्‌ । पाराशरं ततः प्रोक्तं मा- 
रीचाख्यं ततः परम्‌ ॥ भार्गवाख्यं ततः प्रोक्त सर्वधर्माथ- 
साधकम्‌ ' एवमुपपुराणान्यनेकप्रकाराणि द्रष्टव्यानि ॥ 


न्याय आन्वीक्षिकी पञ्चाध्यायी गौतमेन प्रणीता | 


प्रथानमेदः । ११ 


प्रमाणप्रमेयसंश्यप्रयोजनदृष्टान्तसिद्धान्तावयवतकं निर्णैयवा- 
दृजल्पवितण्डाहेत्वामासनच्छलजातिनिग्रहस्थानाख्यानां षोड- 
रापदाथानामरुदे शश्च णपरीश्चाभिस्तत्तवज्ञानं तस्याः प्रयोज- 
नम्‌ । एव दशाध्याय्यात्मकं वैरोषिकं शालं कणादेन प्रणी- 
तम्‌ । द्रव्यगुणकममसामान्यविशेषसमवायानां षण्णां पदार्था- 
नामभावसप्तमानां साधम्यैतरैधम्यीभ्यां व्युत्पादनं तस्य भर- 
योजनम्‌ । एतदपि न्यायपदेनोक्तम्‌ ।! 


एवं मीमांखापि द्विविधा कमेमीमांसा शारीरकमीमांसा 
चेति । तत्र द्वाद्ङञाध्यायी कर्ममीमांसा ‹ अथातो धममनजि- 
ज्ञासा ` इदयादिः ‹ अन्वाहार्य च दृशेनात्‌ ` इवयन्ता भगवता 
जेमिनिना प्रणीता । तत्र धर्मप्रमाणम्‌ , धर्मभेदाभेदौ, शोष- 
रोधिभावः, कत्वर्थपुरुषा्थेभेदेन प्रयुक्तिविशेषः, श्रत्य्थपठना- 
दिभिः क्रमभेदः, अधिकारविदोषः, सामान्यातिदेशः, विशे- 
षातिदेशः, ऊहः, वाधः, तन्त्रम्‌ , प्रसङ्गश्यति क्रमेण द्वाद्‌- 
शानामध्यायानामर्थः । तथा संकषेणकाण्डमप्यभ्यायचतुष्ट- 
चाठ्मकं जेभिनिप्रणीतम्‌ । तश्च देवताकाण्डसंज्ञया प्रसिद्ध- 
मप्युपाखनाख्यकरप्रतिपादकत्वात्कमेमीमां सान्तगेतमेव । तथा 


१२ प्रयानमेदः । 


चतुरध्यायी क्षारीरकमीभांसा “अथातो बह्मजिज्ञासरा 
इत्यादिः (अनावृत्तिः शब्दात्‌" इव्यन्ता जी वब्रह्मैकत्वसा- 
क्षात्कारहैतुः अवणाख्यविचारप्रतिपादृकाञयायानुपदशेयन्ती 
भगवता बादरायणेन कृता । तच्र सर्वेषामपि वेदान्तवाक्यानां 
साक्षात्परम्परया वा प्रत्यगभिन्नाद्ितीये ब्रह्मणि तात्पये- 
भिति समन्वयः प्रथमाध्यायेन प्रदर्शितः । तत्र च 
प्रथमे पदे स्पष्टब्रह्मरिङ्गयुक्तानि वाक्यानि विचारितानि । 
द्वितीये तु असपष्ट्रह्मछिङ्गानि उपास्य ब्रह्यत्रिषयाणि । वृतीये 
पादे अस्पष्टब्रह्यलिङ्गानि श्रायशो ज्ञेयन्रह्यविषयाणि | एवं 
पादत्रयेण वाक्यविचारः खमापितः । चतुभेपादे तु भ्र 
धानविषयत्वेन संदिद्यमानान्यन्यक्ताजदिपदानि चिन्तिता. 
नि । एवं वेद्ान्तानामद्वितीये ब्रह्मणि सिद्ध समन्वये, तत्र 
संभावितं स्मृतितकोदिविरोधमाश्ङकथ तत्परिहारः क्रियत 
इत्यविरोधो द्वितीयाभ्यायेन दर्दितः । तच्राद्यपादे सांख्ययो- 
गकाणादादिस्परृतिभिः सांस्यादिप्रयुक्तैस्तरकैश्च विरोधो वेदा- 
न्तसमन्वयस्य परिहृतः । द्वितीये पादे सांख्यादिमतानां दुष्ट- 
त्वं प्रतिपादितम्‌ ; स्वपक्षस्थापनपरपक्षनिराकरणरूपपर्बद्रया- 


प्रस्थानभेदः । १३ 


स्मकत्वाद्विचारस्य । ठृतीये पादे महाभूतसश्टयादिश्च॒तीनां षर- 
स्परविरोधः पूर्वभागेण परिहृतः; उत्तरभागेण तु जीवविष- 
याणाम्‌ । चतुर्थपादे इन्दरियविषयश्रतीनां विरोधः परिहत: । 
तृतीयेऽध्याये साधननिरूपणम्‌ । तत्न प्रथमे पाद्‌ जीवस्य पर- 
लोकगमनागमननिरूपणेन वैराग्यं निरूपितम्‌ । द्वितीये पादे 
पूवेभागेण स्वपदार्थे; शोधितः; उत्तरभागेण तत्पदाथैः । तृती- 
ये पादे निगुणे ब्रह्मणि नानाश्चाखापरितपुनरुक्तपदोपसंहारः 
करतः ; प्रसङ्गाच्च सगुणनिगुणविद्यासु शाखान्तरीयगुणोप- 
संहारानुपसंहारौ निरूपितौ । चतुर्थे पादे नियणव्रह्मविद्याया 
बहिरङ्गसाधनान्याश्रमयज्ञादीन्यन्तरङ्गसाधनानि शमदमादी- 
नि श्रवणनिदिध्यासनादीनि च निरूपितानि । चतुर्थेऽध्याये 
सखगुणनि्गुणविद्ययोः फरविरेषनिणैयः कृतः । तच प्रथ- 
मे पादे श्रवणाद्यावृच्या निगणं बह्म साक्षात्कृ जीवतः 
पापपुण्याङेपरक्षणा जीवन्मुक्तिरभिष्टिता । द्वितीये पादे 
म्रियमाणस्योत्कान्तिग्रकारश्चिन्तितः । वतीये पादे सगुण- 
ब्रह्मविदो मृतस्योत्तरमार्गोऽभिहित्तः । चतुर्थे पदे पूवेभा- 
गेण निगणन्रद्यनिदो बिदेहकेवल्यप्राप्निसक्ता ; उत्तरभागेण 


१४ परथानभेदः । 


सगुणब्रह्मविदो बरह्मखोक स्थि तिरक्तेति । इदमेव सवेशाख्राणां 
मूधेन्यम्‌ । शाख्नान्तरं सवेमस्यैव शेषभूतभितीद् मेव युमुष्च- 
भिराद्रणीयं श्रीश्चंकरमगवत्पादोक्तप्रकारेणेति रहखम्‌ ॥ 


एवं ध्मेशाख्राणि मनुयाज्ञवस्क्यविष्णुयमाङ्गिरोवसिष्ठ- 
दक्षसंबतंरातातपपराशरगौतमशद्कङिखितदहारी तापस्तम्बो श- 
(~ ५१ (> १५ कर 
नोव्यासकालयायननब्रहस्पतिदेवखनारदपरीनसिप्रयतिभिः क- 
तनि वणोश्रमधमेविशेषाणां विभागेन प्रतिपादकानि । एवं 
व्यासछृतं महाभारतं वाल्मीकिकृतं रामायणं च धर्मशाख् 
एवान्तभूतं खयमितिहासत्वेन प्रसिद्धम्‌ । सांख्यादीनां धमं - 

९०५ [1 0० १ # 

शाखान्तभावेऽपीह स्वशब्देनैव निर्देदशात्प्रथगेव संगति- 
वौच्या ॥ 

अथ वेद्चतुष्टयस्य क्रमेण चत्वार उपवेदाः । तच्रायु- 
ैदस्याष्टौ खानानि भवन्ति सूत्रं शारीरमैन्द्रियं चिकित्सा 
निदान विमानं विकस्पः सिद्धिश्धति । बद्यप्रजापयश्िषन्व- 
न्तरीन्द्रभरद्राजात्रेयान्रिवेह्यादिभिरुपदिष्टश्चरकेण संक्षिप्तः । 
वत्रैव सुश्रुतेन पच्चस्थानात्मकं भ्रस्थानान्तरं कृतम्‌ । एवं 


पस्थानभेदः । १५ 


वारभटादिनापि बहुधेति न शसखमेदः । कामश्ाख्लमप्या- 
युरवैदान्तगैतमेव, तत्नैव सुश्रतेन वाजीकरणाख्यकामश्चाल्रा- 
भिधानात्‌ । तत्र वात्द्ायनेन पच्चाध्याय्यात्मकं कामश्ाक्लं 
प्रणीतम्‌ । तस्य च विषयवैराग्यमेव प्रयोजनम्‌ , शास्नोदीपि- 
तमार्गेणापि विषयभोगे दुःखमाब्रपयैवसरानात्‌ । चिकित्सा- 
साखस्य रोगतट्साधनरोगनिवृत्तितत्साघनज्ञानं प्रयोजनम्‌ ॥ 


एवं धुर्वेदः पादचतुष्टयात्मको विग्ाभित्रप्रणीतः । तत्र 
प्रथमो दीक्षापादः, द्वितीयः संग्रहपादः, तृतीयः सिद्धिपादः; 
चतुथः प्रयोगपादः । तच्च प्रथमे पादे धनुङुक्षणमधिकारि- 
निरूपणं च कृतम्‌ । अत्र धसुःश्ब्द्श्चपे रूढोऽपि धमुवि- 
घायुधे प्रवते । तच्चतुर्विधं मुक्तममुक्तं मुक्तामुक्तं यन्त्रमुक्तं 
चेति । मुक्तं चक्रादि । अमुक्तं खङ्धादि । युक्तायुक्तं शल्या- 
वान्तरभेदादि । यन्तरसुक्तं शरादि । तत्र॒ मुक्तमस्मुच्यते । 
अमुक्तं राखरमित्युच्यते । तदपि ब्राह्यवैष्णवपाडुपतभ्राजाप- 
द्याच्चेयादिभेदादनेकबिधम्‌ । एवं साधिदैवतेषु सरमन्त्रकेषु ` 
च्वतुर्विधायुधेषु येषामधिकारः श्षत्रियकुमाराणां तदनुयायि- 
नां च, ते स्वे चतुर्विधाः पद्‌ात्तिरथगजतुरगारूढा इति । 


१६ प्रधानभेदः । 


दीक्षाभिषेकशङ्नमङ्गलरूकरणादिकं च सर्वमपि प्रथमे पदे 
निरूपितम्‌ । सर्वेषां शखविशोषाणामाचार्य॑स्य च खक्षण- 
पूवेकं सम्रहणभ्रकायो दरतो द्वितीयपादे । गुरुसप्रदायाभि- 
द्धानां रख्विशेषाणां पुनः पुनरभ्यासो मन्त्रदेबताघिद्धिक- 
रणमपि निरूपितं द्रतीयपाद्‌ । एवं देवताचंनाभ्यासा- 
दिभिः सिद्धानामखविश्चेषाणां प्रयोगश्च तुथेपादे निरूपितः । 
क्षत्रियाणां स्वधमेयुद्धाचरणं दुष्टस्य दण्डश्यारादिभ्यः प्रजा- 
पारनं च धनुवदस्य प्रयोजनम्‌ । एवं च जद्यप्रजापव्यादि- 
कमेण विश्वाभित्रप्रणीतं धनुर्वेदशाक्म्‌ ॥ 


एवं गान्ध्वेवेदशाश्चं भगवता भरतेन प्रणीतम्‌ । गीच- 


वाद्ययृत्तभदेन बहूविधोऽथेः । देवताराघननिर्विकस्पकसरमा- 
ध्यादिसिद्धिश्च गान्घववेदस्य प्रयोजनम्‌ ॥ 

एवम्थंश्चाख्नं च बहुविधं नीतिशख्रमश्शाखरं शिस्प- 
शाखं सुपकारशाख्रं चतुःषष्टिकलाञ्चाखं चेति । नानासु- 
निभिः प्रणीतं तत्सवेम्‌ । अस्य च खस्य रौ किकवस्रयो- 
जनभेदो द्रष्टव्यः ॥ . 


प्रस्थानभेदः । १७ 


एवमष्टादश विद्याखयीशब्देनोक्ताः ; अन्यथा न्युनता- 
प्रसङ्गात्‌ ॥ 

तथा सांख्यश्चाख्चं भगवता कपिलेन प्रणीतम्‌ “अथ 
त्रिविधदुःखालयन्तनिवृत्तिरलयन्तपुरुषाथेः ' इत्यादि षडध्या- 
य्यात्मकम्‌ । तन्न प्रथमेऽध्याये विषया निरूपिताः । द्िती- 
येऽध्याये प्रधानकायाणि । ठृतीयेऽध्याये विषयेभ्यो वैरा- 
ग्यम्‌ । चतुर्थेऽध्याये विर्तानां पिङ्गराङ्घरवादीनामाख्या- 
यिकाः । पच्चमेऽध्याये परपक्षनिर्णयः । षष्ठे सवोथसक्षेपः । 
प्रकृतिपुरूषविवेकज्ञानं सांख्यश्ास्चस्य प्रयोजनम्‌ ॥ 


तथा योगक्चाख्ं भगवता पतखटिना प्रणीतम्‌ " अथ 
योगातुश्ासनम्‌ ' इलयादि पादचतुष्टयास्मकम्‌ । तत्र प्रथम- 
पादे चित्तवृत्तिनिरोधात्मकः समाधिरभ्यासतैराग्यरूपं ख 
वत्साधनं निरूपितम्‌ । द्वितीये पादे विक्षिप्रचित्तस्यापि स 
माधिसिद्धधर्यं यमनियमासनप्राणायामप्रलयाहारघारणाभ्यान- 
समाधयोऽष्टावङ्गानि निरूपितानि । कृतीये पादे योगिचिभू 
तयः ; चतुथेपददे कैवल्यमिति । तस्य च विजातीयप्रययनि- 
रोघद्वारेण निदिश्यासनसिद्धिः प्रयोजनम्‌ ॥ 


१८ प्रस्थानभेदः । 


तथा पड्युपतिमतं पाञ्युपतं शाखं पञ्युपत्तिना पह्युपाश्च- 
विमोक्षणाय ' अथातः पाड्युपतं योगविधिं व्याख्यास्यामः › 
इयादि पच्चाध्यायं विरचितम्‌ । तत्राध्यायपच्केनापि 
कायेरूपो जीवः पञ्युः, कारणं पतिरीशखरः, योगः प्ह्ुपतौ 
चित्तसमाधानम्‌ , विधिभेस्मना व्रिषवणस्नानादििरूपितः ; 
दुःखान्तसंज्ञो मोक्षश्च प्रयोजनम्‌ । एत एव कार्यकारणयो- 
गविधिदुःखान्ता इयाख्यायन्ते ॥ 


एवं वैष्णवं नारदादिभिः कृतं पञ्चरात्रम्‌ । तत्र वासु- 
देवसंकषणप्रद्युन्नानिरुद्धाश्चत्वारः पदाथा निरूपिताः । भग- 
वान्वासुदेवः सर्वकारणं परमेश्वरः । तस्मादुत्पद्यते संकषं- 
णाख्यो जीवः । तस्मान्मनः प्रदयुश्नः । तस्माद्निसद्धोऽद- 
कारः । सर्वे चैत भगवतो वासुदेवस्यैवांशभूतास्तदभिन्ना 
एवेति अगवतो वासुदेवस्य मनोवच्धायवृत्तिमिराराधनं कूला 
कृतछयो भवतीलयादि च निरूपितम्‌ ॥ 
तदेवं दङ्ितः प्रस्थानभेदः । सर्वेषां च संक्षेपेण त्रिविध 
एव प्रस्थानभेदः-- तत्रारम्भवाद्‌ एकः; परिणामवादो 
द्वितीयः; बिबतेवादस्वृतीयः । पार्थिवाप्यतेजसवायवी- 


प्रस्थानभेदः । १९ 


यश्चतुविधाः परमाणवो दधणुकादिक्रमेण ब्रह्माण्डपयंन्तं 
जगदारभन्ते, असदेव काय॑ कारकव्यापारादुत्पद्यते इति 
प्रथमस्ताकिंकाणां मीमांसकानां च । खन््वरजस्तमोगुणा- 
त्मकं भरधानमेव महदहकारादिक्रमेण जगदाकारेण परिणमते, 
पूवैमपि सुक्ष्मरूपेण सदेव कां कारणव्यापरिणाभिग्यञ्यते 
इति द्वितीयः पक्षः सांख्ययोगपातश्जटपाञ्चुपतानाम्‌ । नक्ष- 
णः परिणामो जगदिति वैष्णवानाम्‌ । स्वप्रकाश्चपरमानन्दा - 
दितीयं नह्य स्वमायावरान्मिथ्येव जगदाकारेण कट्पत इति 
तृतीयः पक्षो नह्मवादिनाम्‌ । सर्वेषां प्रस्थानकवृणां सनीनां 
विवतेवादपयवसानेना द्वितीये परमेश्वरे प्रतिपाद्ये तत्पयेम्‌ । 
न हि ते मुनयो भ्रान्ताः, सवेज्ञटवात्तेषाम्‌ । किं तु बहिर्वि- 
षयप्रबणानामापाततः पुरुषार्थे प्रवेशो न संभवतीति नास्ि- 
क्यवारणाय तैः प्रकारभेदाः प्रदर्िताः । तश्र तेषां तात्पर्य - 
मबुद्धा वेदविर्‌द्धेऽप्यर्थे तात्पयेमुसरक्षमाणास्वन्मतमेवोपादेय- 
त्वेन गृह्न्तो जना नानापथजुषो भवन्तीति सर्वंमनवश्म्‌ ॥ 


इति भीसधुसूदनखरस्वतीविरचितः 
क्व्यानयेदः संपूणेः | 


